



Minuti tal-mitejn u disgha u sittin laqgħa tal-Kunsill Lokali Xagħra li saret fl-uffiċċji amministrattivi tal-Kunsill nhar it-Tnejn 7 ta' Novembru 2011 fil-5.00 p.m. Din hija wkoll il-wiehed u sittin laqgħa tal-ħames legġislatura ta' dan il-Kunsill.

Il-laqgħa bdiet b'dawn il-membri prezenti :-

<u>Sindku :</u>	Joseph Cordina
<u>Viċi Sindku :</u>	Christian Zammit
<u>Kunsilliera :</u>	Mary Carmen Bajada Joseph Bartolo Kevin Cutajar

<u>Uffiċċjali :</u>	
Segretarju Eżekuttiv	Joseph Azzopardi

QARI, KONSIDERAZZJONI U APPROVAZZJONI TAL-MINUTI

Il-Kunsill approva unanimament il-minuti tal-Laqqgħa Numru 268 li saret nhar l-il-Ġimgħa 29 ta' Settembru wara li jsiru l-korrezzjonijiet approvati. Kevin Cutajar talab biex is-Sindku jirtira l-allegazzjonijiet fil-konfront tiegħu u s-Sindku Joseph Cordina irtirahom.

Punti mqajma mill-minuti

Il-Viċi Sindku Christian Zammit semma it-toroq Bertrija u Liberat Grech u talab lill-Kunsill biex niktbu lir-residenti ta' din it-toroq u ninfurmawhom bil-korrispondenza li kellna mal-Ministeru għal Għawdex dwarhom. Il-Kunsill qabel ma' din il-proposta. Hu staqsa wkoll dwar il-proġett taċ-ċentru ta' nterpretazzjoni fil-bajja tar-Ramla u s-Sindku Joseph Cordina wieġeb li ser niċċekkjaw mal-M.T.A. dwar dan. Il Viċi Sindku staqsa dwar ix-xogħlijiet fil-Mithna ta' Kola u s-Sindku Joseph Cordina wieġeb li dawn qed isiru minn mastrudaxxa tal-*Heritage Malta*.

Kevin Cutajar semma l-għalqa hdejn il-*playing field* ta' Vjal it-8 ta' Settembru li hi maħmuġa. Is-Sindku Joseph Cordina kompli li, filwaqt li għaddejjin bl-applikazzjoni taħt il-programm LEADER, ser inadffuha. Kevin Cutajar reġa' semma t-talba tiegħu biex ikun hemm iktar dawli fi Triq Ġużeppi Grech. Is-

Sindku Joseph Cordina wieġeb li qed jipprova jikkuntattja lil Richard Cauchi biex din tiġi spustjata. Hu staqsa dwar il-kaxxa tat-*telephone* fuq bankina fi Pjazza Vittorja li qed tostakola l-passaġġ u l-Kunsill qabel li ninsistu ma' l-Inġinier tal-Go għal risposta bil-miktub. Kevin Cutajar staqsa dwar il-funtana fil-ġnien hdejn il-Mithna ta' Kola u filwaqt li rringrazzja lill-Kunsill li l-pompa tal-funtana nbidlet, sostna li għadha maħmuġa. Is-Segretarju Eżekuttiv wieġeb li ser jerġa' jkelllem lill-ħaddiema assenjati magħna.

Mary Carmen Bajada semmiet xi xogħlijiet li saru fl-*area* madwar il-Mithna mill-Ministeru għal Għawdex li estetikament mhumiex xierqa u għalhekk ser niġbdulhom l-attenzjoni. Mary Carmen Bajada semmiet il-ħajt ta' Toni Refalo fi Triq San Marzjal u s-Sindku Joseph Cordina wieġeb li dan ser jinbena minnufih. Hi semmiet bozza li għadha ma ssewwietx fi Triq Qasam ta' Dun Anton; is-Segretarju Eżekuttiv wieġeb li ilha żmien twil irrapurtatha imma ser jiċċekkja ma' Richard Cauchi. Mary Carmen Bajada talbet li tinqata' siġra perikoluża u ħaxix fil-bidu ta' Triq Għajn Damma u l-ħaxix fi Triq Għajn Wajtar. Is-Sindku Joseph Cordina nnota li l-ħaddiema kienu diġa' għamlu dan ix-xogħol pero ser jgħidilhom jerġgħu jmorru. Hi nnotat li l-*patching* fit-toroq Mikelanġ Pace, George Mcadam, Dun Vinċens Cauchi u Għajn Lukin ma sarx kif suppost u għalhekk ser nerġgħu ngħidu lill-ħaddiema għall-*cold asphalt*. Hi staqsiet dwar is-sinjali li għandu jinżebagħ mal-*belvedere* fi Triq il-Knisja u s-Segretarju Eżekuttiv diġa' ta' ordni dwar dan. Mary Carmen Bajada semmiet *area* abundanata fil-kantuniera bejn Triq Gużeppe Bajada u s-Sindku Joseph Cordina wieġeb li ser niċċekkjaw dwarha. Hi semmiet iż-żjara f'Cosenza l-Italja għall-laqgħa dwar iż-żgħażaġh li għaliha attendew żewġ persuni u talbet biex ma nerġgħux inhallu għall-aħħar speċjalment fejn il-Kunsill ikun ser jikkometti xi fondi. Is-Segretarju Eżekuttiv innota li l-Kunsill ma kienx konxju li ser jikkometti xi fondi. Mary Carmen Bajada semmiet żvilupp fil-bidu ta' Triq Marsalforn u ser nerġgħu nkellmu lill-Perit Scerri dwar *P.C. application*. Hi nnotat ukoll li kellha talba minn xi bdiewa dwar assistenza biex japplikaw għall-finanzjament Ewropew u ġie deċiż li nikkuntattjaw lis-Sindku ta' Hal Kirkop Mario Salerno. Hi semmiet il-bżonn li jiġi riservat parkeġġ għat-tabib tal-berġa fil-hin li jkun qed jara r-residenti.

Is-Sindku Joseph Cordina semma l-kwistjoni tal-battibekk li kien hemm waqt iż-żjara tal-Kunsill f'San Michele. Hu kompli li qabel morna kien avża lil Josephine Azzopardi responsabbli mill-grupp tal-Folk tax-Xagħra li kellhom jilbsu pulit dakinhar taċ-ċerimonja ta' l-iffirmar. Dakinhar ftit qabel l-iffirmar hu kien flimkien mal-mara Carmen Cordina meta ġie jkellmu Kevin Cutajar u staqsieh jekk ikunx jixraq li l-membri ta' dan il-grupp jilbsu l-kostum tal-folk waqt l-iffirmar. Is-Sindku kompli li hu ma laqax dan is-suggeriment. Mary Carmen Bajada staqsiet min ħa din id-deċiżjoni u s-Sindku wieġeb li hu ħadha din id-deċiżjoni.

Kevin Cutajar ġibed l-attenzjoni li qabel staqsa lis-Sindku, staqsa lil Josephine Azzopardi li qaltli li kellha ordnijiet biex jilbsu pulit dakinhar. Waqt il-battibekk mas-Sindku, hu qallu li kien ikkonsulta mas-Sinjura Azzopardi filwaqt li hi qaltli li ġiet ordnata mis-Sindku u mhux ikkonsultata. Kevin Cutajar kompla li s-Sindku uża kliem dispregjattiv lejha u li allega li s-suggeriment dwar il-kostum

ma kienetx ideja tiegħu. Hu sostna li dan ma kienx veru u kompla li kien jippretendi li s-Sindku jikkonsulta mal-kunsilliera fuq deċiżjonijiet li kienu ser jittiehdu waqt din iż-żjara.

Mary Carmen Bajada ġibdet l-attenzjoni li hi fl-ebda hin ma elenkat li ma tridx lil Camen Cordina tagħti l-ghajjnuna tagħha fiċ-Ċentru ta' l-Anzjani ghax riesqa l-elezzjoni tal-Kunsill. Pero qajment il-punt li meta konna San Michele u staqsiet mistoqsija dwar deċiżjoni tal-Kunsill, Carmen Cordina qaltilha biex ma titkellimx u ma tindaħalx. Is-Sindku Joseph Cordina innota li Mary Carmen Bajada qed tigdeb u tiffabrika l-affarijiet. Huwa wieġeb li dan kien intqal f'kuntest fejn Carmen Bajada għaddiet xi rimarki lil Carmen Cordina fejn hi kienet weġbitha lura biex ma titkellimx ghax hi ma kinitx kellmitha. Il-Viċi Sindku Christian Zammit, Kevin Cutajar u Joseph Bartolo ikkonfermaw li dak li kienet qalet hi kien verament dak li qalet fl-aħħar laqgħa. Hi staqsiet jekk dak irrapurtat fil-minuti kif prezentati kienx hekk mill-bidu jew jekk is-segretarju eżekuttiv kienx imġiegħel inehhi xi sentenza mill-minuti originali. Is-Sindku Joseph Cordina wieġeb li hu nehha dik il-parti li hu deherlu li ma kienetx rilevanti għall-każ.

Joseph Bartolo semma xogħol li qalulu bih li kien għaddej fil-bidu ta' Triq Ghajn il-Ġdida u s-Sindku Joseph Cordina wieġeb li dak kien xogħol privat.

Is-Segretarju Eżekuttiv semma d-daħla għat-tfal ta' l-iskola min-naħa ta' Triq Ġużepi Grech. Il-Kunsill qabel li nkellmu lil Salvu Bonello sabiex inkunu nistgħu napplikaw għad-devoluzzjoni.

APPROVAZZJONI TAL-QUARTERLY REPORT GHALL-PERJODU LULJU – SETTEMBRU 2011

Il-Kunsill iddiskuta u approva unanimament dan ir-rapport; dan ser jintbagħat lid-Dipartiment tal-Gvern Lokali. Is-Segretarju Eżekuttiv ġibed l-attenzjoni biex ikollna kontroll fuq l-infiq relatat ma' l-attivitajiet kulturali u anki dak ta' manutenzjoni u nfrastrutturali.

MOZZJONI NUMRU 156 MIS-SINJURA MARY CARMEN BAJADA U SSEKONDATA MINN DR. KEVIN CUTAJAR

Mary Carmen Bajada qrat din il-mozzjoni:

B'din il-mozzjoni il-membri tal-Kunsill Lokali Xaghra qed jintalbu:

1. jaqblu biex kwalsiasi involvement ta' xi persuna relatata ma' wiehed mill-membri tal-Kunsill f'xi attivita li tkun organizzata direttament jew indirettament mill-Kunsill (inkluż kwalsiasi attivita organizzata miċ- jew relatata maċ-Ċentru ta' l-Anzjani li l-istess Kunsill hu responsabbli għalih), għandu l-ewwel jikseb l-approvazzjoni ta' l-istess Kunsill. Dan l-involvement għandu jingab għall-approvazzjoni ta' l-istess Kunsill mill-membru tal-Kunsill li miegħu tkun relatata l-persuna in kwistjoni. F'każ li tingħata din l-approvazzjoni, l-persuna li tkun relatata mal-kunsillier għandha taġixxi biss skont struzzjonijiet mogħtija lilha mill-Kunsill.
2. Meta tkun ser tittiehed id-deċiżjoni dwar jekk l-imsemmi involvement tal-persuna għandux jiġi approvat, dan il-kunsillier (li miegħu tkun relatata l-persuna in kwistjoni) għandu jorog mis-sede tal-laqgħa;
3. jaqblu li persuni relatati ma' xi membru tal-Kunsill u li sallum kienu qed jipparteċipaw f'xi ħidma tal-Kunsill għandhom jieqfu mmedjatament jagħmlu dan sakemm il-Kunsill jiddeċiedi jekk il-parteeipazzjoni għandhiex tkompli;
4. jaqblu li l-Kunsill jagħti struzzjonijiet lill-*careworkers* Mary Refalo u Lina Sultana ħalli jamministraw iċ-Ċentru ta' l-Anzjani fuq il-linji ndikati lilhom mill-istess Kunsill. Għal dan l-iskop, l-imsemmija *careworkers* għandhom iressqu pjan ta' ħidma bil-quddiem li l-Kunsill jista' jikkonferma jew jimmodifika. Sabiex dawn il-*careworkers* ikunu jistgħu jaqdu tajjeb il-funzjoni tagħhom, il-Kunsill għandu jidhol għall-kuntratt ma' l-imsemmija *careworkers* sa' l-aħħar ta' din il-leġislatura u li mill-bqija, tali kuntratt ikunu fuq l-istess linji ta' kuntratti oħrajn preċedenti li saru ma' dawn l-istess *careworkers*.

Din il-mozzjoni għet issekondata minn Kevin Cutajar. Is-Sindku Is-Sindku Joseph Cordina sostna li għandu dubju fuq il-legalita ta' partijiet minn din il-mozzjoni speċjalment fuq it-tielet paragrafu, u għalhekk għandna nitolbu *ruling* mid-Dipartiment. Kevin Cutajar u Mary Carmen Bajada ikkontestaw din il-posizzjoni u sostnew li s-Sindku għandu kunflitt ta' interess għaliex qed nitkellmu fuq il-mara tiegħu. Is-Sindku staqsa lil Mary Carmen Bajada jekk hi għandhiex kunflitt ta' interess li min-naħa tagħha ċaħdet. Hawnhekk is-Sindku Joseph Cordina talab lill-Vici Sindku Christian Zammit biex għal din il-parti tal-laqgħa jippresiedi hu. Il-Vici Sindku qabel ma' dak li qal is-Sindku għaliex sostna li ma riedx ikun responsabbli jekk il-mozzjoni hix eligibbli jew le. Kevin Cutajar sostna li din m'aħniex nerfghu r-responsabbilta tagħna u li dan hu abbuż ta' poter. Is-Sindku Joseph Cordina ser jikteb ittra lid-Direttur fejn jitlob ir-*ruling* fuq din il-mozzjoni. Kevin Cuajar irtira mill-laqgħa fit-8.30 p.m. għax sostna li qed jiġi abbużat id-dritt tar-*ruling*.

KOMMUNIKAZZJONIJIET TAS-SINDKU FOSTHOM L-ASFALTAR TAT-TOROQ TAHT L-ISKEMA PPP, LBINI TA' HITAN TAHT L-ISKEMA EKO-GHAWDEX, PROĠETTI FINANZJATI MILL-UNJONI EWROPEJA

FOSTHOM MILL-PROGRAMM LEADER, XOGHOLIJIET FUQ IL-BELVEDERE TA' TRIQ IL-KNISJA INKLUŻ IL-KWOTAZZJONIJIET TAL-BANKIJIET, ORGANIŻAZZJONI TAL-KUNĊERT TAL-MILIED, ORGANIŻAZZJONI TAL-FESTA TA' SANT'ANTON ABBATI F'JANNAR U L-FESTI TAL-KARNIVAL FI FRAR 2012, HATRA TA' SEGRETARJU EŻEKUTTIV ĠDID U MATERJI OĦRA

Is-Sindku Joseph Cordina nnota li qed nistenew risposta favorevoli għall-finanzjament ta' l-inizjattivi tal-programm LEADER imsejjaħ *Network of leisure parks in Xaghra* u qed nistenew il-permessi meħtieġa mill-M.E.P.A. Ser nippruvaw ingibu *soft copy* ta' l-applikazzjonijiet. Hu kompla li l-Miżura 125 ser tiġi pubblikata fil-futur qarib; dwar din qed tithejja stima mill-Perit Scerri.

Is-Sindku Joseph Cordina nnota li wara li tlestew ix-xogħlijiet fi Triq Ġnien Imrik, bħalissa għaddejjin bix-xogħlijiet finali fit-toroq Vestru u Patri Matthew Sultana taħt l-iskema tal-PPP. Wara ser inkomplu bit-toroq Mikelang Pace, Ghajn Lukin, Dun Vincens Cauchi u George Mcadam Hu kompla li ser nasfaltaw dik il-parti li twessgħet ta' Triq Parisot permezz ta' *Road Construction* u l-Kunsill qabel ma' dan. Hu semma wkoll il-*culvert* matul l-aħħar parti ta' Triq Ġnien Imrik li għadu mhux komplut u għalhekk ser nikkuntattjaw lill-Ministeru għal Ghawdex.

Il-Kunsill iddiskuta l-bini ta' hitan pubbliċi taħt l-iskema Eko-Ghawdex fit-toroq Sellum u San Marzjal. Mary Carmen staqsiet dwar il-qlib u l-periklu ta' l-art fi Triq is-Sellum wara li nghata xi siment. Is-Sindku Joseph Cordina wieġeb li hemmhekk ix-xogħol għadu għaddej pero diġa' qabbad lill-kuntrattur Emanuel Sultana biex jekk hemm xi periklu jitneħħa. Ser inkellmu lill-Kunsill Lokali tar-Rabat dwar il-pont li hemm fl-aħħar parti ta' Triq is-Sellum biex jitranġa għax qed jintuza ħafna.

Il-Kunsill iddiskuta x-xogħlijiet tal-*belvedere* fi Triq il-Knisja. Is-Sindku Joseph Cordina semma li nħarġet mill-M.E.P.A. approvazzjoni dwar estensjoni żgħira tal-bankina. Il-Kunsill iddiskuta l-kwotazzjonijiet ta' sitt bankijiet kannella u gie deciz li nagħzlu dawk ta' Mario Mallia bi spiża ta' € 4,410. Ser nordaw tlieta oħra għal *belvedere* ta' Santa Verna.

Is-Segretarju Eżekuttiv qara l-proposti ta' skambji taż-żgħażaġh u ġemellagġi li qed nirċievu. Dwar proposta għal żjara fil-Greċja relatata mal-*Grundtvig* il-Kunsill qabel li tattendi Mary Carmen Bajada bejn it-3 u l-11 ta' Diċembru 2011. Il-Kunsill iddiskuta skambi oħrajn għat-Turkija, il-Ġermanja u Cipru. Ser nippartecipaw ukoll mal-Kunsill Lokali Kirkop fi proġett dwar il-piroteknika.

Is-Sindku Joseph Cordina wieġeb li kkuntattja lil Stefan Attard ta' *Schola Cantorum Jubilate* li aċċetta li huma jorganizzaw il-Kunċert tal-Milied fit-28 jew 29 ta' Diċembru 2011. Is-Sindku Joseph Cordina nnota li għadu ma sabx

prezentatur u li qed nippruvaw insibu l-*sponsors*. Il-*catering* ser isir ghand Bartolo li tagħtina wkoll *sponsor*.

Il-Kunsill iddiskuta l-kwotazzjonijiet ta' *D Illumination* u Chris Gauci tat-tiżjin ta' parti minn Vjal it-8 ta' Settembru u Pjazza Vittorja fil-ġranet tal-Milied. Ġie deciż li ser nippruvaw ingħibu l-aħjar pakkett finanzjarju possibbli. Il-Kunsill qabel ukoll li jorganizza l-attivitajiet s-seminar annwali tal-presepju.

Is-Sindku Joseph Cordina nnota li l-*Eloktrowaste* ser tagħmel kampanja għar-riċiklaġġ fil-lokalita tagħna fis-26 ta' Novembru. Il-Kunsill ippubblika wkoll kompetizzjon fost ir-residenti għall-aħjar prattika ambjentali. It-tliet parteċipanti li pprezentaw idejat favur ir-riċiklar ser jingħataw premju.

Il-Kunsill qabel li naħtru kumitat biex jibda jaħdem fuq il-programm tal-Karnival Il-Kunsill qabel ukoll li nħallsu servizz mill-Banda *Victory* għal festa ta' San Pawl f'Jannar 2012 Il-Kunsill iddiskuta wkoll l-organizzazzjoni ta' attivitajiet fil-festa ta' Sant'Anton fil-15 ta' Jannar u ser nivverifikaw dwar xi dħul ser ikollna mill-iskema tad-Dipartiment. Inqraw il-korrispondenzi rilevanti.

Il-Kunsill qabel li noħorġu l-kwotazzjonijiet għall-*culverts* ta' l-ilma fi Triq Bullara k/ma Triq Spiera u Triq Spiera k/ma Triq il-Knisja (li dwaru kien hemm ilment minn Kevin Cutajar) wara li ddiskuta l-ispiza kif prezentata mill-Perit Scerri.

Is-Sindku Joseph Cordina ippropona u l-Kunsill qabel li nagħmlu sejha għall-offerti għaliex il-kariga ta' segretarju eżekuttiv ser tkun vakanti.

QARI TAL-KORRISPONDENZA U LMENTI MIR-RESIDENTI

- 1) *Memo 94/2011* – Tabella fid-daħla ta' kull playground tal-Kunsill.
- 2) *Memo 97/2011* - Tahriġ speċjalizzat fil-korsijiet u *workshops*.
- 3) *Memoes 103/2011 u 105/2011*– Konferenza dwar il-finanzjament mill-Unjoni Ewropeja fis-27 u 28 ta' Novembru. Ser jattendi l-uffiċjal eżekuttiv Ivan Attard fit-28 ta' Novembru.
- 4) *Memoes 107/2011, 108/2011 u 109/2011* – Mistoqsijiet parlamentari dwar aċċessibbiltà f'postijiet u faċilitajiet pubbliċi. Ser inweġbuhom.
- 5) *E-mail* mid-Dipartiment tal-Gvern Lokali dwar iċ-Ċentru ta' Matul il-Jum għall-Anzjani. Din ser iweġibha s-segretarju eżekuttiv.

6) *E-mails* mid-Dipartiment tal-Gvern Lokali dwar il-*European Bus Tour* bejn is-27 ta' Novembru u l-5 ta' Diċembru.

7) *E-mails* mid-Dipartiment tal-Gvern Lokali dwar preżentazzjoni ta' kotba fit-28 ta' Novembru u sabiex sa' l-aħħar tas-sena nipprezentaw id-dokumenti ħalli nieħdu l-fondi fuq l-iskema tal-libreriji.

8) *E-mail* mid-Dipartiment tal-Gvern Lokali b'dokument mill-M.R.R.A. dwar is-siġar. Is-Sindku Joseph Cordina nnota li uffiċjal minn dan il-Ministeru għandu jiġi sabiex naraw fejn nistgħu nħawlu s-siġar.

9) *E-mail* mis-Sedqa dwar konferenza li ser issir fl-24 ta' Novembru.

10) Ittra mit-*Transport Malta* li approvaw sinjal mal-belvedere fi Triq il-Knisja. Dan ser isir flimkien ma' kaxxa għall-persuni b'diżabilita quddiem Alphonso Mizzi fi Triq l-Arċipriet Ġużeppi Diacono.

11) *E-mails* mill-Iskola Primarja u Mary Portelli dwar il-E.W.W.R. Il-Kunsill qabel li t-tfal tar-raba', il-ħames u s-sitt sena jnaddfu l-għalqa ta' ħdejn il-*playing field* ta' Vjal it-8 ta' Settembru. Ser insibu post għal Mary Portelli u *Electrowaste* fi Pjazza Vittorja għall-attività li ser naghmlu.

12) Ittra mill-organizzaturi tal-ġirja tal-President fl-4 ta' Diċembru 2011.

13) *E-mail* mill-Kap ta' l-Iskola tas-Subien fir-Rabat dwar il-partecipazzjoni ta' studenti, fosthom tlieta mix-Xagħra, għal żjara fi Brussel bejn it-30 ta' November u l-4 ta' Diċembru. Ser naraw kunsilli lokali ohrajn x'iddeċidew.

14) *E-mail* mill-A.K.L. dwar sessjoni plenarja għall-kunsillier li ser issir fit-3 ta' Diċembru. Min ser jattendi irid iwieġeb sal-Gimgha 18 ta' Novembru.

15) Ittra mill-*Gozo Age Concern* biex naghmlu pressjoni fuq il-Gvern ċentrali sabiex isiru djar għall-anzjani f'Għawdex.

16) Ittra minn resident barrani dwar skart fi Triq Marsalforn qrib ir-ristorant *Pulitos*. Is-Sindku Joseph Cordina qal li dan diga' tnaddaf mill-ħaddiema assenjati magħna.

17) Ittra mill-assistant principal Josephine Sultana sabiex tkun tista' thalli 70 siegħa *vacation leave* għas-sena d-dieħla. Il-Kunsill aċċetta din it-talba.

18) Ittra ta' ringrazzjament mill-Kumitat tal-*Fund Raising* għall-serata li organizzajna fl-1 ta' Settembru 2011.

19) Ittra mill-Moviment Kergyma sabiex sat-30 ta' Novembru 2011 ninnominaw persuni għall-premju Żgħażuġ tas-sena.

20) *E-mail* mill-*Greenpak* dwar lotterija li qed jorganizzaw għal min jirriċkla. Ser navżaw lill-pubbliku dwarha.

21) Ittra minn Joseph Sultana dwar attivita kulturali fil-każin tal-Banda *Victory* fl-20 ta' Novembru. Il-Kunsill qabel li jorganizza din l-attivita bi spiza li ma teċċedix il-€ 200.

22) Ittra mill-Spigolettriċi della Chiesa dwar problema ta' l-ilma fi Triq Ġnien Xibla k/ma Triq Parisot. Ser nivverfikaw dwar l-ispiza ta' *culvert*.

23) Ittra mill-M.E.P.A. fejn infurmawna li l-applikazzjoni għall-permess ta' l-uffiċċju amministrattiv ser jiġi deċiż fit-8 ta' Novembru 2011.

24) Ilmenti minn Joseph Gatt dwar bozza ġdida fi sqaq fi Triq Karkar u minn Victor Vella ta' N.B., Triq Ghajn Qamar sabiex issir bozza ġdida ma' appartamenti f'din it-triq. Il-Kunsill qabel li dawn issir flimkien ma' oħrajn li għadna kif approvajna.

25) Ilmenti minn Alfred Camilleri ta' 29, Triq Mikiel Farrugia li qed jitlob sinjali li jipprojbixxu l-ipparkjar quddiem tiegħu u *roundabout* biż-żebgħa fil-pjazza h dejn il-Mithna ta' Kola. Ser niktbu lil *Transport Malta* għall-approvazzjoni.

26) Ittra mingħand Michaelangelo Spiteri ta' 27, Triq 28 ta' April 1688 sabiex rampa quddiem garaxx tiegħu f'din it-triq. Il-Kunsill qabel li jsir dan ix-xogħol.

27) Ilment minn Victoria Said ta' Triq Sruġ, Xaghra biex jitranġa hajt f'din it-triq. Il-Kunsill qabel li jsir dan ix-xogħol.

28) Ilment sabiex isir sinjal *stop* fi-kantuniera bejn Triq Mannar u Triq Ġorf. Ser niktbu lil *Transport Malta* għall-approvazzjoni tagħhom.

29) Ilment minn Regina Borġ ta' 12, Triq Ghonqa, Xaghra li qed titlob sinjali li jipprojbixxu l-ipparkjar mal-garaxx tagħha. Ser niktbu lil *Transport Malta* għall-approvazzjoni tagħhom.

30) Ilmenti sabiex jitranġaw gradi ta' l-ilma fi Triq 28 ta' April 1688 u fi Triq Sruġ. Ser inqabbdu lill-ħaddiema assenjati magħna sabiex jitranġaw.

31) Ilment minn Richard Farrugia ta' Nativitas, Triq l-Ghejjun dwar l-isem ta' l-isqaq li jogħod fih u sabiex isir *patching* u jitranġa quddiem *Australian Beauty*

fi Triq Dun Ġorg Preca. Il-Kunsill qabel li naraw kif npoġġu l-isem tat-triq u nqabbd u lill-ħaddiema assenjati magħna għall-irranġar tat-triq.

32) Ilment minn Joseph Sultana ta' Santa Rita, Triq Karkar, Xagħra sabiex jitranga ħajt fl-inħawi tal-Fellies. Il-Kunsill qabel li jsir dan ix-xogħol.

33) Ilment minn Michael Angelo Caruana ta' Maria Bambina, Triq I-Għar ta' Xerri sabiex jitranga ħajt fl-inħawi ta' Għajn Damma k/ma Triq Ġnien Imrik. Il-Kunsill qabel li dan isir għax hu ta' periklu għall-pubbliku.

34) Ilment minn Joseph Refalo ta' 83, Triq il-Knisja sabiex l-ewwel parti ta' din it-triq issir temporanjament *one-way* minħabba xogħol mill-kuntrattur privat. Il-Kunsill m'acċettax din it-talba.

35) Ilment minn Joseph Refalo ta' Refalo, Triq Jannar, Xagħra sabiex titranga l-bankina quddiem tiegħu. Il-Kunsill qabel li jsir dan ix-xogħol.

36) Ilment minn Francis Xerri ta' 17, Triq Qasam ta' Dun Anton sabiex isiru sinjali li jipprojbixxu l-ipparkjar ma' għalqa fi Triq Ġnien Imrik. Ser niktbu lil *Transport Malta* għall-approvazzjoni.

37) Ilment minn Alfred Camilleri ta' 29, Triq Franġisk Camilleri biex jitwahħal sinjal fi Triq Mikiel Farrugia li turi d-direzzjoni lejn il-Mithna u titranga mera ħ dejn ta' Victor Said fi Triq Parisot. Il-Kunsill qabel mas-sinjal u ser naraw il-mera fejn l-aħjar li tiġi.

38) Ilment minn Michael Azzopardi ta' Ave Maria, Triq San Koronato, Nadur sabiex isir ħajt li waqa' fl-inħawi tar-Ramla. Il-Kunsill qabel li dan isir wara li nivverifikaw fejn qiegħed.

39) Ilment sabiex isir sinjali *stop* bejn Triq Ġnien Xibla għal ġol-pjazza tan-Nazzarenu. Ser nitolbu lil *Transport Malta* għall-approvazzjoni.

40) Ilment sabiex jinbena ħajt li waqa' għat-triq fi Triq I-Ghejjun. Il-Kunsill qabel li dan ix-xogħol isir.

41) Ilment minn Victor Muscat ta' 15, Triq Spiera, Xagħra sabiex jitranga ħajt li waqa' fl-inħawi tar-Ramla. Il-Kunsill qabel li dan ix-xogħol wara li nivverifikaw fejn qiegħed.

42) Ilment minn Raymond Refalo biex jitranga ħajt li jagħti għat-triq fi Triq Marsalforn quddiem tal-Venew. Il-Kunsill qabel li dan ix-xogħol isir.

43) Ilment minn Giljan Refalo biex titranga rampa fl-isqaq tan-Nenus fi Triq Marsalforn. Il-Kunsill qabel li dan ix-xogħol isir.

44) Ilment minn Tommy Cutajar ta' Australian House, Triq Patri Mattew Sultana biex issir manutenzjoni ta' hajt li jaghti Triq Ghajn Hosna Il-Kunsill qabel li dan ix-xoghol isir.

45) Ilment minn Joseph Sultana ta' 36, Triq Mannar biex tigi spustjata *sleeping policeman* fi Triq Karkar minhabba l-ilma. Ser naraw fejn l-ahjar li tista' ssir.

APPROVAZZJONI TAL-PAGAMENTI

Il-Kunsill approva unanimament il-pagamenti annessi mal-minuti.

Il-laqgħa spiċċat fl-10.30 pm.

Joseph Cordina
Sindku

Joseph Azzopardi
Segretarju Eżekuttiv